



TRIBUNAL GĦAL TALBIET ŻĠĦAR

ĠUDIKATUR
DR. JOSEPH GATT LL.D.

Udjenza ta' nhar il-Ġimgħa, 30 ta' Settembru 2022

Talba Nru. 552/2018 JG
Numru fuq il-Lista: 8

Emanuel Sammut (KI 184641(M)) u Antoinette Sammut (KI 653947(M))

Vs

Helen Eskander (KI 191370(M))

It-Tribunal;

Ra l-Avviż tat-Talba ipprezentat fit-28 ta' Novembru 2018, permezz ta' liema l-atturi talbu lil dan it-Tribunal sabiex jikkundanna lill-konvenuta tħallashom l-ammont ta' elfejn Ewro (€2,000) rappreżentanti danni naxxenti minn xogħolijiet kif aħjar deskritt fl-Avviż. Intalbu wkoll l-ispejjeż tal-proċeduri odjerni u l-imgħax¹;

¹ A fol 1 *et seq.*

Ra r-risposta tal-konvenuta, ppreżentata fit-18 ta' Marzu 2019, tramite liema l-konvenuta eċċepiet li ma kkaġunat l-ebda dannu u li l-ammont pretiż ma kienx wieħed ippruvat²;

Ra li fil-21 ta' Mejju 2019, it-Tribunal kif preċedentement presedut kien inkariga perit *ex officio*³;

Ra l-affidavit tal-attriċi Antoinette Sammut u r-ritratti hemm annessi⁴;

Ra d-dokumenti ulterjuri eżebiti mill-atturi⁵;

Ra r-rapport tal-perit *ex parte* tal-atturi u ċioé l-Perit Colin Zammit⁶;

Ra l-ewwel rapport tal-Perit Stephen Farrugia⁷;

Ra l-mistoqsijiet in eskussjoni tal-Perit nominat Stephen Farrugia⁸;

Ra x-xhieda tal-Perit Stephen Farrugia⁹;

Ra d-digriet tat-28 ta' Ottubru, 2020, tramite liema, il-Prim Imħallef ordna li din it-talba tiġi hekk assenjata lil dan it-Tribunal kif issa presedut¹⁰.

² A fol 9.

³ A fol 11.

⁴ Nota relattiva tinsab a fol 13 tal-proċess.

⁵ Nota relattiva tinsab a fol 25 tal-proċess.

⁶ Nota relattiva tinsab a fol 42 tal-proċess.

⁷ A fol 62 *et seq* tal-proċess.

⁸ Nota relattiva tinsab a fol 90 tal-proċess.

⁹ Magħmula fis-seduta tat-22 ta' Settembru 2020, a fol 96 tal-proċess.

¹⁰ A fol 99.

Ra l-affidavit tal-konvenuta¹¹ u dak tal-Perit *ex parte* tagħha Giorgio Schembri¹²;

Ra d-digriet tat-28 ta' Ġunju 2021¹³;

Sema' l-kontro-eżami tal-konvenuta u tal-Perit Giorgio Schembri¹⁴;

Sema x-xhieda ta' David R Muscat¹⁵;

Sema l-konvenut jixhed in kontro-eżami¹⁶;

Ra *l-addendum* tar-rapport tal-Perit Stephen Farrugia magħmul minnu stess¹⁷;

Ra wkoll ir-risposti għall-mistoqisijiet tal-istes Perit Stephen Farrugia¹⁸;

Sema lill-Perit Stephen Farrugia jixhed dwar it-tieni sett ta' mistoqsijiet dwar *l-addendum* tar-rapport tiegħu¹⁹;

Sema' t-trattazzjoni finali tad-difensuri tal-partijiet, liema trattazzjoni giet debitament registrata u traskritta²⁰.

Ra l-atti proċesswali kollha;

¹¹ Nota relattiva tinsab a fol 106 tal-proċess.

¹² A fol 109 tal-proċess.

¹³ Dan jibda a fol 157 tal-proċess.

¹⁴ It-tnejn magħmula fis-seduta tal-5 ta' Ottubru 2021.

¹⁵ Seduta tat-8 ta' April 2021.

¹⁶ Seduta tal-31 ta' Mejju 2021

¹⁷ A fol 217 tal-proċess.

¹⁸ Dawn reġgħu ġew ipprezentati fit-13 ta' Jannar 2022.

¹⁹ Dan seħħ fis-seduta tad-19 ta' Mejju 2022. Ix-xhieda tibda a fol 247 tal-proċess.

²⁰ Hekk kif ornat fis-seduta tad-19 ta' Mejju 2022. Traskrizzjoni relattiva tibda a fol 256 tal-proċess.

Ikkunsidra;

Illi qabel mat-Tribunal iqis l-aspetti legali ta' din il-kwistjoni, tinħass il-ħtieġa li l-istess Tribunal jirrakkolji u jispjega, anke jekk brevement, x-xhieda migbura f'dawn il-proċeduri. Dan qiegħed isir anke għaliex x-xhieda ma gietx kollha mismugħa minn dan it-Tribunal kif issa presedut, u għalhekk qiegħed jagħmel hekk sabiex iserraħ moħħ il-partijiet li dik ix-xhieda giet debitament mixtarra.

Illi in succint, ix-xhieda kienet din li ssewgi.

Illi l-attriċi Antoinette Sammut xehdet permezz t'affidavit²¹. Hawn tispjega li hija u żewġha huma sidien tal-fond 48, Triq l-Imrieħel, Birkirkara u li l-konvenuta hija sid ta' fond ieħor b'appoġġ ma' tagħhom. Tgħid li l-konvenuta bdiet tagħmel xi xogħol tas-sena 2018 li kienu t'entita pjuttosta massiċċa. Tgħid li dawn ix-xogħolijiet bdew f'April 2018 u waqfu ħesrem f'Lulju tal-istess sena. Tgħid li l-fond tagħha soffra diversi ħsarat u li mill-ħajt diviżorju daħal ammont sostanzjali t'ilma. Apparti moffa u l-fatt li swiedu l-ħitan, kien hemm ukoll madum mal-ħajt tal-appoġġ maqsum u mkisser. Hija qabdet lill-perit Colin Zammit sabiex jirrelata dwar dan. Għid ukoll li l-konvenut lanqas kienet għammel pre-condition report. Sa fejn giet infurmata hi, il-konvenuta lanqas kelha permess tal-iżvillup. Tispjega li l-problema eskalat u kellha tagħmel rapport mal-Pulizija. Il-konvenuta baqgħet m'għamlet xejn fir-rigware ta' xogħol riparatorju u għalhekk inbdiet din il-kawża.

Illi ma sar l-ebda kontro-eżami lill-attriċi.

Illi l-Perit Colin Zammit ikkonferma bil-gurament rapport magħmul minnu²². Hawn jgħid li huwa ċar li d-dannu seħħ mix-xogħol magħmul mill-konvenut. Hu

²¹ Dan jinsab a fol 14 tal-proċess.

²² Permezz t'affidavit a fol 42 tal-proċess.

jagħti stima ta' bejn elf u elfejn Ewro sabiex isir ix-xogħol rimedjali. Irid jingħad li dan ir-rapport huwa datat 16 ta' Mejju 2019 (wara l-intavolar ta' dawn il-proċeduri).

Illi ma sar l-ebda kontro-eżami lil dan ix-xhud.

Illi kif ġie mfisser aktar qabel fl-ewwel parti ta' din is-sentenza, dan it-Tribunal kif precedentmenet presedut kien hatar lill-Perit Stephen Farugia sabiex jirrelata dwar l-aspetti tekniċi ta' dan il-każ. Permezz ta' l-ewwel rapport tiegħu datat 26 ta' Novembru 2019²³ huwa spjega kif inħabba x-xogħolijiet kienet ġiet krejata *entry point* t'ilha tax-xita. Kien dan li wassal għall-ħsarat in kwistjoni. Qal li wiehed jista jassumi li x-xogħol ma kienx kopert bil-permessi neċessarji. Jgħid li meta wiehed iqabbell il-pjanti tal-fondi wiehed jista' jifhem li l-ħsarat ġew ikkaġunati minn dan ix-xogħol. Jagħlaq billi jgħid li s-somma ta' elfejn Ewro bħala danni hija waħda ġusta u xierqa.

Illi b'xhieda ulterjuri tiegħu, mistoqsi mill-atturi²⁴ jikkonferma lill-ħsara qiegħda tikber u li l-*entry point* qiegħda fi propjeta tal-konvenuta.

Illi bi twegiba għall-mistoqsijiet²⁵ prattikament jerga jikkonferma r-rapport tiegħu.

Illi fir-rapport addizzjonali²⁶ jikkonferma li kien hemm żieda fid-dannu u li l-*point of entry* kienu għadhom preżenti. Finalment, mistoqsi dwar dan it-tieni rapport

²³ Dawnn jinsab a fol 62 tal-proċess filwqt li r-riposti jinsabu a fol 199 tal-proċess.

²⁴ Xhieda magħmula fis-seduta tat-22 ta' Settembru 2020

²⁵ Dawn ġew magħmula permezz ta' nota li tinsab a fol 90 tal-proċess.

²⁶ Magħmul wara li dan it-Tribunal ġie infurmat li kien sar xi xogħol rimedjali. Dan ir-rapport jinsab a fol 217 tal-proċess.

jikkonferma li sar xi xogħol minimu fil-konvenuta bejn l-ewwel u t-tieni rapport iżda dan ma kienx biżżejjed u ma eliminax il-problema.

Illi l-konvenuta xehdet inizjalment permezz t'affidavit²⁷. Hawn tispjega li hija l-propjetarja tal-fond 52, Mary, Triq l-Imrehel Birkikara. Tgħid li fis-sena 2017 hija riedet tagħmel xi tibdiliet f'dan il-fond. Qalet li kellmet lill-perit u dan qalilha li sakemm titlesta d-dokumentazzjoni neċessarja hija setgħet tibda b'xogħol żgħir. Tgħid li f'April 2018 hija qabdet xi haddiema u beda x-xogħol intern li skond hi ma jaffetwax lill-atturi. F'Awwissu 2018 il-pjanti kienu lesti u għalhekk waqfet minn dan ix-xogħol sabiex jinħareġ il-permess. Tgħid li bix-xogħolijiet imwaqqfa hija xorta baqgħet tgħidx fl-istess fond. F'Marzu tas-sena 2019 hija irċeviet dawn il-proċeduri u minn hemmhekk marret għand avukat. Tgħid li hija ssorprendiet ruħha għaliex l-atturi qatt ma kellmuha dwar dan. Tgħid li l-perit tagħha kien qalilha li dan ix-xogħol ma setax ikkawża dannu lill-atturi. Nel frattemp ħarġu l-permessi kollha u sal-kitba tal-affidavit hija ma eżegwitx ix-xogħol minħabba din il-kawża.

Illi in kontro-eżami²⁸ għalkemm tipprova taħrab mill-mistoqsijiet, tikkonferma li kienet għamlet xi xogħol qabel ma nħareġ il-permess. Bħala eżempju tgħid li kabbret jew fethet tieqa f'dan iż-żmien. Fuq mistoqsijiet tat-Tribunal tispjega li kienet waqqgħet *shed*, fethet bieb, lestiet travu u xi xogħol ieħor għalkemm skavar m'għamlitx. Dan qabel ma ħareġ il-permess. Tinnega li rċiviet xi korrispondenza mill-atturi. Għalkemm ma tafx l-għodda li ntuzat, tikkonferma li kienet tkun preżenti waqt ix-xogħolijiet. Imbagħad tikkonferma li kien hemm tkissir. In ri-eżami magħmul fl-istess seduta tgħid li xi xogħol li sar ma kienx mal-appoġġ. Ma tafx tgħid li jekk per eżempju it-taraġ tneħhiex bil-jigger.

²⁷ Dan jibda a fol 107 tal-proċess.

²⁸ Magħmul fis-seduta tal-5 ta' Ottubru 2021 u li jibda a fol 173 tal-proċess.

Illi f'dawn il-proċeduri xehed ukoll il-Perit *ex parte* tal-konvenuta, Giorgio Schembri, inizjalment permezz t'affidavit²⁹. Hawn jikkonferma rapport peritali m'hejji minnu fis-sena 2020 (u allura sentejn wara li bdew dawn il-proċeduri). Hu ma jaqbilx mar-rapport tal-Perit nominat mit-Tribunal. Jikkonferma li inizjalment, sakemm ħareġ il-permess kien hu stess li qal lill-konvenuta li hija setgħet tibda b'xogħol żgħir. Fil-verità fir-rapport magħmul minnu, jikkonferma li forma ta' ħsara hemm iżda aktar jikkonċentra fuq l-ammont indikat. Jagħlaq billi jissuggerixxi tieni aċċess fejn *ad letteram* jgħid hekk "*Moreover in light if (recte: of) these damages, the ammont of Euro 2,000.00 excluding the VAT cannot be justified. Therefore a proper estimate of costs is being suggested which will eventually end up with a lesser amount*". In oltre, permezz ta' korrisondenza elettronika datata 10 ta' Novembru 2020³⁰ jirriżulta li sar xogħol appożitu sabiex jitnaqqas l-ingress tal-ilma.

Illi in kontro-eżami³¹, jikkonferma li kien hemm xi toqob li kellhom jiġu mimlija. Jikkonferma li mal-affidavit ma reġax sar rapport. Jikkonferma li skavar ma sarx pero jikkonferma wkoll li sar tksiir għalkemm ma jistax jgħid fliema post. Jikkonferma lit-taraġ tkisser b'xi jigger. Ma ġiex ingaġġat biex jagħmel *pre-conditioning report*. In ri-eżami ma setax jikkonferma il-lokazzjoni tat-taraġ fir-rigward tal-kamra tal-banju. Jeskludi li saret ħsara bil-jigger. Pero dan jiddependi fuq liema jigger intuża. Fuq insistenza tat-Tribunal jgħid li jekk intuża jigger ta' ċertu kobor, dan seta wassal għal din it-tip ta' ħsara.

²⁹ Dan jibda a fol 109 tal-proċess.

³⁰ Eżebita mill-konvenuta stess u tinsab a fol 145 tal-proċess.

³¹ Magħmul fis-seduta tal-5 ta' Ottubru 2021.

Illi magħmul dan ir-riassunt, it-Tribunal iqis li l-artikoli rilevanti għal każ in deżamina huwa dawk emergenti mill-artikoli 1031³² u 1032(1)³³ tal-Kapitolu 16 tal-Liġijiet ta' Malta. Huwa primarjament permezz ta' dawn li trid tinstab soluzzjoni għall-preżenti litigju.

Illi in vena ġurisprudenzjali jingħad li kull minn jagħmel uzu minn dritt tiegħu għandu jutilizza l-istess fil-limiti ġusti³⁴. Propjetarju, jista' jagħmel liberalment modifiki fil-fond tiegħu, basta ma jaggravax jew jiddannegġja l-propjetà tal-ġar³⁵. Ukoll, sid ta' propjetà jwieġeb għal hsara hekk ikkawżat fil-propjetà tal-vicin³⁶. Dan l-obbligu, f'każ li hekk jinstab, jagħti possibbilment lok għal-proċeduri mis-sid kontra t-terz³⁷.

³² L-artikolu jgħid hekk: *lżda, kull wiehed iwieġeb għall-hsara li tigri bi htija tiegħu.*

³³ L-artikolu jgħid hekk: *Jitqies fi htija kull min bl-għemil tiegħu ma jużax il-prudenza, id-diligenza, u l-hsieb ta' missier tajjeb tal-familja.*

³⁴ Fis-sentenza fl-ismijiet **Emanuel u Lucy konjugi Mifsud vs Victor Camilleri**, (App Ċiv Nru: 1918/1996/1, mogħtija finalment mill-Qorti tal-Appell (Sede Superjuri) nhar il-15 ta' Diċembru 2004, l-Ewwel Qorti, kienet ċċitat minn-sentenza preċedenti li qalet hekk: *"Hu pacifiku illi ma huwiex bizzejjed li wiehed jagħmel uzu mid-dritt tiegħu, izda dan l-uzu irid ikun fil-limiti ġusti, kwindi anke konciljat għad-drittijiet ohra ta' haddiehor, li altrimenti jistgħu jigu vjolutati b'dak l-uzu u dan ikun illeggittimu"*. Ukoll fis-sentenza fl-ismijiet **Charles Micallef noe vs Nazzarena Muscat et**, (Ċit Nru: 679/1994/1), deċiża mill-Prim Awla tal-Qorti Ċivili nhar il-31 ta' Jannar 2003 fejn ġie ritenut li: *Kif rispekkjat fid-dicizzjoni fl-ismijiet "Gio Maria Calleja -vs Gaetana Debono et", Prim' Awla, Qorti Civili, 20 ta' Jannar 1950 (Vol. XXXIV P II p 446), "huwa fatt li kwalunkwe persuna tista' tuza mid-dritt tal-propjeta` tagħha illimitatament; imma fl-istess hin limitatament għad-drittijiet li għandu haddiehor; u meta persuna tuża illimitatament mid-dritt ta' proprjeta` tagħha, hija trid tiehu l-prekawzjoni li b'dak l-uzu ma tkunx titnissel kawza ta' dannu lil haddiehor; l-ghaliex il-principju 'nullo videtur dolo facere qui suo jure utitur' (Gaius, L. 55 De Regulis Juris), li jissanzjona li l-ezercizzju tad-dritt ta' persuna ma huwx suggett għall-ebda restrizzjoni, isib il-limiti tiegħu fil-fatt talbniedem jew id-disposizzjoni tal-ligi."*; L-artikolu tal-ligi fuq riferit jahseb proprju għal din issitwazzjoni tant li l-oggett u skop tiegħu hu dak li jiġi mpedut lill-vicini li jikkagunaw dannu lil xulxin;

³⁵ Hija ripetutament iċċitata s-sentenza fl-ismijiet **Bugeja vs Washington**, mogħtija mill-Qorti tal-Appell nhar il-5 ta' Mejju 1897, fejn din kienet enunċjat is-segwenti: *"Il diritto del proprietario di usare liberamente del suo fondo e di farsi le modificazioni che crede convenienti cessa la ove si reca grave molestia al vicino"*.

³⁶ Fis-sentenza fl-ismijiet **Captur vs Borg**, mogħtija mill-Prim Awla tal-Qorti Ċivili fil-5 ta' Ottubru 1993 intqal *"kull min, b'xogħol konness ma kostruzzjoni, jagħmel hsara lill-vicin, jirrispondi għad-danni"*.

³⁷ Fis-sentenza fl-ismijiet **Saviour Brincat et vs Salina Estates Limited et**, (App Ċiv Nru: 510/1999/1), mogħtija mil-Qorti tal-Appell (Sede Inferjuri) nhar il-25 ta' Frar 2004 intqal hekk:

Illi għandu jkun indiskuss li l-atturi qiegħdin jibbażaw l-azzjoni tagħhom fuq il-htija akwiljana da parti tal-konvenuta. Għalhekk, sabiex tirnexxi azzjoni bħal din irid jintwera l-ewwel u qabel kollox li ggarbet hsara u li din kienet tort (li jista jkun wieħed kemm attiv kif ukoll passiv³⁸) tal-konvenuta³⁹. Din ir-rabta ta' kawżalita' bejn l-egħmil (jew l-omissjoni) tal-parti u l-effetti mgarrba hija s-sies t'azzjoni ta' dan it-tip.

Illi xogħol it-Tribunal allura huwa li jassimilja l-fatti hawn fuq miġbura lejn dawn il-prinċipji.

Illi għalhekk qabel kollox irid jintwera li kien hemm hsara. Issa fuq hekk, dan it-Tribunal iqis li hsara kien hemm u dan minhabba s-segwent.

Illi jrid jingħad, kif diġa ġie indikat hawn fuq, li f'dawn il-proċeduri, minhabba l-aspett tekniku, ġie nominat perit mit-Tribunal kif preċedentement presedut, anke jekk skond l-artikolu 9(2)(ċ) tal-Kapitolu 380 tal-Liġijiet ta' Malta, dan it-

“Hu, del resto, pacifiku, u dan minn zmien sekolari, illi “non puo un vicino esimersi dallo obbligo di rimuovere la causa dei danni che soffrisse l'altro vicino nel proprio fondo quantunque in tale causa concorresse il fatto di altri; contro questi compotrebbe tutto al piu' un diritto si rivalsa” – “Borg –vs- Falzon” a Vol III pagna 16”.

³⁸ Fl-opra tiegħu **Corso Teorico-Pratico di Diritto Civile**, il-ġurist Francesco Ricci jgħid hekk: *La colpa ha un significato abbastanza esteso, e tale che non può non comprendere la negligenza e l'imprudenza eziandio; e difatti noi diciamo che chi è negligente o imprudente è in colpa, dappoiché avrebbe dovuto usare maggiore diligenza, od essere un poco più accorto ed avveduto.* Imbagħad fl-istess paragrafu jkompli jamplifika hekk: *Dunque la colpa, che genera responsabilitá civile, non deriva soltanto dai fatti, ma anche dai non fatti; onde io non solo sono in colpa quando faccio quello che non avrei dovuto fare, ma sono in colpa pur anco quando ometto o trascuro di far ciò che avrei dovuto fare.* – UTET, 1923, III edizzjoni, Vol VII, para 85 a fol 113.

³⁹ Issir referenza għas-sentenza fl-ismijiet **Michael D'Amato noe vs Filomena Spiteri et**, (Cit Numru 886/1993/2) mogħtija mill-Prim Awla tal-Qorti Ċivili nhar it-3 ta' Ottubru 2003 fejn intqal hekk: *“Issa kif saput, il-fonti primarju tar-responsabilitá civili hi ravvizata fl-imġieba imputabbli għal dolo jew kulpa. Il-ligi civili tagħna ma tiddefinixx il-kolpa civili fl-għemil iżda tagħmlu jikkonsisti fin-nuqqas ta' prudenza, nuqqas ta' diligenza u nuqqas ta' hsieb tal-bonus paterfamilias [Artikolu 1032 (1), Kodici Civili]. Dan jikkorrispondi in criminalibus għannuqqas ta' hsieb, bi traskuragni, jew b'nuqqas ta' hila fl-arti jew professjoni tiegħu jew nuqqas ta' tharis tar-regolamenti statwit fl-Artikolu 225 tal-Kodici Kriminali”*

Tribunal għandu jiddeżisti minn tali nomini. Dan il-Perit, li saħansitra għamel żewġ rapport u kien ukoll mistoqsi in eksussjoni darbtejn, wara żewġ aċċessi jibqja jikkonferma li kien hemm ħsara u li din ġejja mill-propjetá tal-konvenuta.

Illi huwa ben risaput li f'materja bħal din allura, awtorità ġudikanti għalkemm m'hijiex marbuta li tilqa' b'għajnejha magħluqa⁴⁰ r-rapport magħmul minn espert tekniku⁴¹, fl-istess nifs rapport simili ma jistax jiġi skartat legġerment⁴². Għal dan it-Tribunal forma ta' ħsara giet ben ippruvata kemm mir-rapport tal-perit u kif ukoll mit-testimonjanza tal-attributi, li fuq dan l-aspett ma gietx kontradetta. Għalkemm il-konvenuta xehdet b'mod ġenerali, tonqos kemm il-darba milli tagħti xhieda rilevanti. Fil-fatt l-eżami tagħha f'it kien t'għajjnuna għaliha. Imbagħad, dan it-Tribunal kellu l-fakulta' li jara l-komportament tagħha fuq il-pedana tax-xhieda waqt li kien qiegħed isirilha l-kontro-eżami⁴³. Anke qari tal-

⁴⁰ Dan in omagġ tal-massima *dictum expertorum numquam transit in rem judicatam*.

⁴¹ Artikolu 681 tal-Kapitolu 12 tal-Liġijiet ta' Malta. Dan l-artikolu però jrid jinqara fid-dawl ta' ġurisprudenza kostanti li awtorità ġudizzjarji m'għandhix tiddipartixxi minn tali rapport b'mod kappriċċuż. Ċelebri fost din il-linja ta' ħsieb hija s-sentenza fl-ismijiet **Geswarda Bugeja et vs Emanuele Muscat et**, mogħtija mill-Qorti tal-Appell (Sede Superjuri) nhar it-23 ta' Ġunju 1967.

⁴² Fuq din it-tematika wieħed huwa mistieden jara l-ġabra ġurisprudenzjali rakkolta fis-sentenza fl-ismijiet **Noel Pisani et vs Adam Bartolo** (Rik Ġur Nru: 13/06 JZM), mogħtija mill-Prim Awla tal-Qorti Ċivili nhar it-12 ta' April 2016, per Onor. Imħallef Joseph Zammit McKeon (mhux appellata).

⁴³ F'dan is-sens issir referenza għal dak li ntqal fis-sentenza fl-ismijiet **Victor Borg Barthelet vs Carnik Construction Limited**, (App Ċiv Nru: 1431/2002/1) mogħtija mill-Qorti tal-Appell (Sede Superjuri) nhar it-13 ta' Ottubru 2008 fejn intqal hekk: "*Infatti jirrizulta li, apparti mill-affidavits inizjali, il-provi kollha nstemghu mill-gudikant li eventwalment ippronunzja is-sentenza. Konsegwentament dak il-gudikant kien f'posizzjoni ferm aktar vantaggjuza minn din il-Qorti li trid tevalwa l-provi testimonjali sempliciment a bazi tat-traskrizzjoni xotta xotta tax-xiehda. Għandu jiġi rilevat li l-ewwel Qorti li tat is-sentenza setgħet tosserva kontinwament matul il-ġbir tal-provi l-komportament tax-xhieda waqt li huma kienu qegħdin jiddeponu quddiemha. Huwa magħruf illi l-komportament ta' xhud waqt li huwa jiddeponi jista' jagħti hjiel tajjeb hafna lill-gudikant, attent u ta' l-esperjenza, dwar il-veracita' o meno ta' dak li l-istess xhud ikun qiegħed jiddeponi. Dana l-aspett difficilment jista' jiġi rifless fit-traskrizzjoni tax-xiehda izda gudikant ta' esperjenza li jkun qiegħed jisma' xhud generalment ikun għassa għall-'body language' tax-xhud, bħal ezitazzjonijiet fil-vuci tiegħu, l-espressjoni ta' għajnejh, u movimenti li jkun qiegħed jagħmel waqt li jixhed u cirkostanzi ohra li ma ssibhomx fit-traskrizzjoni tax-xiehda, liema indikazzjonijiet jgħinu hafna lill-gudikant biex jasal għad-*

istess juri biċ-ċar li l-istess konvenuta għamlet minn kollox biex ma twiegibx mistoqsijiet faċli u kien biss wara hafna ssikar li spiċċat tgħid il-verżjoni korretta tagħha. Huwa diffiċli jitwemmen bniedem li f'mument wieħed ma jifitakarx, mument wara jgħid haġa oħra imbagħad, minuta wara jew jerga jbidel id-diskors jew rinfaccjat b'mistoqsija diretta tat-Tribunal ma jkollux għazla ħlief jirrispondi. Eżami tal-kontro-eżami tagħha huwa manifestazzjoni ta' bniedma li ma kienitx sinciera, jekk mhux wara hafna ssikkar.

Illi però, dan il-fatt waħdu, naturalment, ma jfissirx li l-istanza attriċi b'hekk irnexxiet. Kif diġa ingħad, huwa n-ness ta' kawżalita' li jrid jiġi pruvat⁴⁴. Dan, fiċ-ċirkostanzi tal-każ odjern, kellu jiġi pruvat mill-atturi. Għal dan it-Tribunal, din il-prova seħħet. It-tempisitka u n-natura tax-xogħolijiet magħmula minnha (dawk mingħajr ma nħareġ il-permess) u dak lamentat mill-atturi jikkombacġja perfettament.

Illi huwa minnu lit-Tribunal ngħata wkoll żewġ rapporti peritali *ex parte* tal-kontendenti. Izda, filwaqt li m'huwiex qiegħed jiskarthom totalment, qiegħed joqgħod prinċipalment fuq ir-rapport, *l-addendum* u r-risposti in eksussjoni tal-Perit Tekniku mbaqqda minn dan it-Tribunal kif preċedentement presedut. Ma ngābet, fil-fehma tat-Tribunal, l-ebda prova teknika *in materia* li xxejjen dak

decizjoni tieghu dwar il-veracita` o meno ta' dik ix-xieħda". Dwar dan, wieħed huwa wkoll mistieden jara dak li ntqal fis-sentenza fl-ismijiet **Salv Bezzina & Sons Limited vs Paul Borg**, (App Ċiv Nru: 1284/2007/1) mogħtija mill-Qorti tal-Appell (Sede Superjuri) nhar is-27 ta' Marzu 2015.

⁴⁴ Issir referenza għas-sentenza fl-ismijiet **Paul Laferla vs Comm. Edward Palmier noe**, mogħtija mill-Qorti tal-Appell nhar il-11 ta' Dicembru 1967, liema sentenza hija ripetutament ċitata b'approvazzjoni. F'dik is-sentenza intqal hekk: "*Illi n-ness ta' kawżalita' hu fiċ-centru tal-problema tar-responsabbilita' civili, mingħajr il-htiega f' dan ir-rigward (mhux biss fid-dottrina moderna tal-obbligazzjonijiet imma anki fil-logika) ta' distinzjoni bejn kolpa kontrattwali u dik extra kontrattwali. Il-fatt additat bhala kawza tad-dannu jridu ikun il-kawzageneratrici tal-istess dannu. Id-dannu jrid jintwera f' ness ta' kawżalita' mal-fatt kolpuz li fuqu tkun bazata domanda għar-rizarciment.*"

hemm relatat u huwa ben aċċettat li f'każ ta' divergenza bejn rapport *ex parte* u dak magħmul minn perit nominat, awtorità ġudizzjarja għandha toqgħod fuq dan ta' l-aħħar⁴⁵. Anzi, minn qari tal-kontro-eżami tal-perit tal-konvenuta (inkluż il-korrispondenza tiegħu lill-avukat tagħha) huwa ċar għal dan it-Tribunal li din il-ħsara seħħet b'dawn ix-xoghlijiet.

Illi għalhekk in-ness ta' kawżalitá ġie ppruvat.

Illi jifdal issa l-element ta' kwantifikazzjoni. Hawnhekk it-Tribunal iħoss il-ħtieġa li jissofferma ruħu momentarjament sabiex jispjega, anke jekk b'mod konċiż, aspetti partikolari li jolqtu lil dan it-Tribunal speċjali.

Illi għandu jkun indiskuss li dan it-Tribunal huwa munit b'fakultá differenti mill-Qrati ordinarji u ċioé l-obbligu li prinċipalment jaqta' t-talbiet quddiemu b'element t'ekwitá⁴⁶. Issa, d-diskrezzjoni ekwitattiva m'għandhiex tintuża sabiex *jivvjola n-normi pożittivi tal-ġustizzja, sew proċedurali in kwantu għall-oneru tal-provi, sew sostantivi*⁴⁷. Min-naħa l-oħra mbgħad dan il-kejl jippermetti wkoll ċertu ammont t'elasticità f'dak li huwa ġudizzju⁴⁸.

Illi dwar dan l-aħħar punt, huwa minnu li l-valutazzjoni ekwitattiva m'hijiex tal-istess xorta ta' dik l-ekwitá kontemplata skond il-liġi speċjali li tirregola dan it-Tribunal, madanakollu, t-Tribunal jrid jagħmilha ċara li dan il-kejl sejjer issa jiġi

⁴⁵ F'dan is-sens issir referenza għas-sentenza fl-ismijiet **Joseph Attard vs Carmelo D'Amato**, (App Ċiv Nru: 471/1987/1) mogħtija mill-Qorti tal-Appell (Sede Superjuri) nhar it-22 ta' Ottubru 2002.

⁴⁶ Artikolu 7 tal-Kapitolu 380 tal-Liġijiet ta' Malta.

⁴⁷ *Vide* s-sentenza fl-ismijiet **Martin Paul u Connie konjugi Vella vs Chris Micallef**, (Appell Ċivili Numru. 653/2008/) deċiża mill-Qorti tal-Appell (Sede Inferjuri) nhar is-6 ta' Ottubru 2010.

⁴⁸ *Vide* s-sentenza fl-ismijiet **Assocjazzjoni GS1 Malta vs Andrews Feeds (Malta) Limited**, (Appell Ċivili Nru: 851/2007/1) deċiża mill-Qorti tal-Appell (Sede Inferjuri) fit-12 ta' Diċembru 2008.

utilizzat biss ai fini ta' kwantifikazzjoni tad-danni⁴⁹. It-Tribunal huwa konxju li jista' jagħmel dan *ex aequo et bono*⁵⁰ u dan ukoll bl-effet tal-massima *arbitrium boni viri*.

Illi bl-istess mod li dan it-Tribunal m'huwiex qiegħed jiddipartixxi mill-konkluzjoni tal-Perit Farrugia f'dak li għandu x'jaqsam ma dak li ta' lok għal dan id-dannu, m'huwiex sejjer ibiddel il-fehma tiegħu dwar l-ammont minnu indikat. Dan jikkombacja wkoll ma dak mitlub mill-atturi (għad li sakemm sejra tingħata din is-sentenza, minħabba dilungar f'dawn il-proċeduri, il-problema x'aktarx kibret).

Illi t-Tribunal diġa fisser li l-ammont indikat mill-perit huwa wieħed raġonevoli u jagħmel tajjeb għal-ħsara riskontrata u pruvata⁵¹. Huwa minnu li l-Perit tekniku

⁴⁹ Fis-sentenza fl-ismijiet **Korporazzjoni ghas-Servizzi tal-Ilma vs John Mary Caruana**, (Appell Ċivili Nru: 266/2003) deċiża mill-Qorti tal-Appell (Sede Inferjuri) deċiża fl-20 ta' Novembru 2009 intqal hekk: *Distingwibilment, il-valutazzjoni ekwitativa mhix ta' l-istess xorta ta' dik l-ekwita kkontemplata taht il-Kapitolu 380 tal-ligijiet u li tikkonsenti lit-Tribunal għal Talbiet Zghar li jiddeciedi l-kontroversja quddiemu principalment skond dak l-istrument valutattiv. Ara Artikolu 7 (1) tiegħu. Hu, invece, gudizzju rigwardanti espressament u eskluzivament il-mizura tad-danni b'mod li l-Qorti tikkompleta u timla l-vojt tal-prova preciza fuq il-kwantum bhala bonum vir, ossija b'prezzament ekwu. Effettivament, tali apprezzament jimplika gudizzju fejn fih jittiehed konsiderazzjoni tal-qagħda konkreta tal-kaz u dan fil-prattika jfisser illi l-Qorti, filwaqt li ma thosshix marbuta bl-istima proposta, fl-istess waqt ma tkunx lanqas tista' tinjora l-fatt accertat ta' l-ezistenza ta' l-illegalita u talpregudizzju ekonomiku soffert, u konsegwentement tghaddi biex tagħmel uzu mill-precitat kriterju idoneju biex tasal għall-komputazzjoni gusta, ossija, skond ma jingħad fir-rikors ta' l-appell, "għallanqas għall-parti mill-ammont mitlub mill-Korporazzjoni attrici appellanti";*

⁵⁰ Vide s-sentenza fl-ismijiet **Charles Attard vs Carmela Frendo**, (523/1983/1) deċiża mill-Prim Awla tal-Qorti Ċivili nhar il-31 ta' Jannar 2003.

⁵¹ L-awturi Baudry-Lacantineri u Barde, fl-opra tagħhom **Trattato Teorico Pratico di Diritto Civile** jgħidu hekk *"Il risarcimento dei danni, qualunque sia la loro fonte, deve mettere colui che ha diritto alla riparazione nella situazione in cui si sarebbe trovato se non avesse subito ii pregiudizio. Essa deve dunque, verificandosi ii caso, comprendere i due elementi.' la perdita subita, damnum emergens, e il lucro mancato, lucrum cessans"* – CASA EDITRICE DOTTOR FRANCESCO VALLARDI, Delle Obbligazioni, Vol 1, para 448, a fol 497. F'dan is-sens ukoll issir referenza għas-sentenza fl-ismijiet **Elmo Insurance Agency Limited noe et vs. Martin**

żied jgħid li parti minn dan l-ammont huwa t'inkonvenjent⁵², iżda dan it-Tribunal fehem li l-kelma 'inkonvenjent' fir-rapport trid tinqara fid-dawl tal-fatt li din tagħmel riferiment għall-aġir tal-konvenuta li wiehed jista' jqis li jmur lil hinn minn dak permess u tollerabbli fil-prinċipji ġenerali li jirregolaw il-*buon vicinat*. In fatti, dan it-Tribunal diġa stabbilixxa li l-azzjoni tal-konvenuta ikkagunat dannu u hsara⁵³.

Għaldaqstant, it-Tribunal qieghed jiddeciedi din it-Talba billi filwaqt li jiċċhad l-eċċezzjonijiet tal-konvenuta, jilqa' it-Talba tal-atturi u jikkundanna lill-konvenuta tħallas lill-atturi s-somma ta' elfejn Ewro (€2,000) bl-imgħax legali mit-28 ta' Novembru 2018⁵⁴ sad-data tal-pagament effettiv u finali.

Saliba, (Ċit Nru: 588/2000) mogħtija mill-Prim Awla tal-Qorti Ċivili nhar il-31 ta' Mejju 2001 u għall-ġurisprudenza hemmhekk ċitata.

⁵² Dan jista' anke jieħu s-sura ta' *immissio in alienum* – Immissione nel fondo altrui - Brocardo 2005 – **Dizionario dei Termini Giuridici e dei Brocardi Latini**, Edoardo Mori, VII ed, fol 198.

⁵³ F'dan is-sens issir referenza għas-sentenza fl-ismijiet **Charles Grima noe vs John Caruana**, mogħtija mill-Qorti tal-Appell nhar is-6 ta' Ottubru 1999 fejn intqal li "*Taqbel li t-temporanjetá tal-inkonvenjent gravi hu fattur li jista' jincidi fuq il-grad ta' tolleranza li għandu jkun hemm għalih. Dan però ma jfissirx li jekk l-inkonvenjent gravi kien ta' natura temporanja, allura min ikun soġġett għalih kellu neċessarjament u dejjem ibati, ikun x'ikunu ċ-ċirkostanzi. Certament hadd ma hu ezenti li jagħmel uzu tal-jedd tiegħu bil-qies li jmiss u jekk hekk ma jagħmilx, kellu jinzamm responsabbli għall-konsegwenzi u kellu jirrispondi għall-hsara li tigrigi b' tali abbuż. Il-ligi fl-artikolu 1030 tal-Kodici Civili ma tidistingwix bejn jekk l-uzu ta' jedd ikunx ezercitat kostantement jew f' terminu ta' żmien limitat. Il-kriterju jibqa' wiehed u uniformi, dak il-jedd jigi uzat bil-qies. Jekk ma jigix hekk uzat, hu x' inhu t-tul ta' żmien, min jabbuza fl-ezercizzju tal-jedd irid jirrispondi għal ghemilu. Dan naturalment ma jfissirx illi l-gar jista' joggezzjona għal kull inkonvenjent gravi anke meta dan ikun temporanju u jkun inerenti max-xogħol ta' żvilupp tal-proprjeta' u max-xorta u n-natura tal-kostruzzjoni illi jkun jehtieg li jagħmel il-vicin. Il-prinċipju stabbilit illi l-proprjetarju kellu d-dritt li jizviluppa l-proprejta' tiegħu u li l-gar kellu jissaporti linkonvenjent, sakemm dan isir, jibqa' salv, b' dan però illi l-proprjetarju jew il-kuntrattur minnu inkarigat ma setgħax jeccedi l-qies illi testigi l-ligi u jikkaguna inkonvenjent gravi li ma kienx normalment mistenni minnu. Hu dan l-eccess tal-qies li kien censurabbli u li għalih l-appellant għandu jirrispondi.*

⁵⁴ Data tal-preżentata tat-Talba odjerna. Filwaqt li t-Tribunal huwa konxju tal-prinċipju in *illiquidis non fit mora*, madanakollu wiehed huwa mistieden jara dak li ġie deċiż fis-sentenza fl-ismijiet **Mario Galea et vs Emanuel Fenech**, (Ċit Nru 1718/2000/1) deċiża mill-Prim Awla tal-Qorti Ċivili per Onor Imħallef Joseph R Micallef, fis-16 ta' Jannar 2003. In oltre, għalkemm dan l-ammont qieghed jingħata fil-forma ta' danni, dan l-ammont ġie speċifikat fl-Avviż u għalhekk, fil-fehma ta' dan it-Tribunal huwa applikabbli dak li jrid l-artikolu 1141(2) tal-

L-ispejjeż ta' dawn il-proċeduri, jithallsu fl-intier tagħhom mill-konvenuta.

Dr. Joseph Gatt LL.D.
Ġudikatur

Kapitolu 16 tal-Liġijiet ta' Malta. Is-sejha magħmula f'dak l-att kienet talba għal-ammont speċifiku.